
भाग 1 
नियुक्ति , पदस्थापन , बदली , शक्ति , छुट्टी और अन्य वैयक्तिक सूचनाएँ 


मानव संसाधन विकास विभाग 


अधिसूचना 
__ 16 जनवरी, 2014 


संख्या -4/ आ1- 26/ 2011-18--विभागीय संकल्प संख्या- 170 दिनांक 15 अक्टूबर , 2013 द्वारा श्री 
नागेन्द्र ठाकुर , तत्का0 क्षेत्रीय शिक्षा उपनिदेशक , कोल्हान प्रमंडल चाईबासा के विरूद्ध संचालित 
विभागीय कार्यवाही में निदेशक (प्रशासन ) मानव संसाधन विकास विभाग, झारखण्ड राँची को 
प्रस्तुतीकरण पदाधिकारी नियुक्त किया गया है । 


उक्त संकल्प को आंशिक रूप से संशोधित करते हुए प्रस्तुतीकरण पदाधिकारी के रूप में प्रभारी 
क्षेत्रीय शिक्षा उपनिदेशक , उ0 छोटानागपुर प्रमंडल, हजारीबाग सह जिला शिक्षा पदाधिकारी, कोडरमा श्री 
मोहन चाँद मुकीम को नियुक्त किया जाता है । 


2. उक्त संकल्प के अन्य सभी शर्त/ बन्धेज यथावत लागू रहेंगे। 


झारखण्ड राज्यपाल के आदेश से, 


कामेश्वर प्रसाद , 


सरकार के संयुक्त सचिव । 

पूरक ( अ ) 


मानव संसाधन विकास विभाग 


अधिसूचना 
17 जनवरी, 2014 


सं -4/ आ1- 33/ 2011-21-- श्री अशोक कुमार पूर्वे तत्कालीन जिला शिक्षा अधीक्षक 
पलामू (निलंबित ) के विरूद्ध विभागीय अधिसूचना सं -572 दिनांक 5 फरवरी , 2012 के द्वारा 
विभागीय कार्यवाही संचालित की गई । 

विभागीय कार्यवाही में संचालन पदाधिकारी के जाँच प्रतिवेदन एवं उपलब्ध साक्ष्यों के 
सम्यक समीक्षोपरान्त पाया गया कि एक नियंत्री पदाधिकारी तथा कार्यालय प्रधान होने की है 
सियत से सरकारी नियमों/ प्रावधानों के अनुपालन में श्री अशोक कुमार पूर्वे विफल रहे हैं जो 
सरकारी सेवक आचार नियमावली-1976 के नियम 3(1)(II) तथा 3(2) के विपरीत है । 

अतः श्री अशोक कुमार पूर्वे ( राज्य शिक्षा संवर्ग-II ) तत्कालीन जिला शिक्षा अधीक्षक , पलामू 
के निम्नांकित दण्ड के साथ निलंबन से मुक्त करते हुए विभागीय कार्यवाही समाप्त की जाती है : 

( 1) निन्दन 
( 2) संचयात्मक प्रभाव से दो वेतन वृद्धियों पर रोक 
( 3) आगामी तीन वर्षों तक जिला शिक्षा अधीक्षक अथवा प्रशासनिक पद पर पदस्थान नहीं 

किया जाएगा । 
( 4) निलंबन अवधि में जीवन निर्वाह भत्ता के अतिरिक्त इन्हें कुछ भी देय नहीं होगा परन्तु 
पेंशन गणना के लिए यह अवधि कर्तव्य पर मानी जाएगी । 

झारखण्ड राज्यपाल के आदेश से , 


कामेश्वर प्रसाद, 


सरकार के संयुक्त सचिव । 


अधीक्षक , झारखण्ड राजकीय मुद्रणालय, राँची द्वारा प्रकाशित एवं मुद्रित , 

